



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, MAY 6, 2021 / VAISAKHA 16, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા:-

- (૧) ભારત સરકારશ્રીના ગૃહ મંત્રાલયના હુકમ: 40-3/2020-DM-I(A) તા.૨૩-૦૩-૨૦૨૧ તેમજ ગાર્ડડલાઈન.
- (૨) ગુજરાત સરકારના ગૃહ વિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨ (પા. ફા.) તા. ૩૦-૦૩-૨૦૨૧.
- (૩) ફોજદારી કાર્યરીતી અધિનિયમ-૧૯૭૩
- (૪) ધ એપેડેમિક ડીસીઝ એક્ટ-૧૯૮૭
- (૫) ડિઝાસ્ટર મેનેજમેન્ટ એક્ટ ૨૦૦૫.

જાહેરનામું

ફોજદારી કાર્યરીતી અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અને ગુજરાત પોલીસ અધિનિયમ ૧૯૫૧ની કલમ-૩૭(૪), ૪૩ તથા ધ એપેડેમિક ડીસીઝ એક્ટ-૧૯૮૭ તથા ડિઝાસ્ટર મેનેજમેન્ટ એક્ટની કલમ-૩૪ હેઠળનું.

નં. એમએજ/COVID-19/જાહેરનામું/વશી/૪૧૮૬ થી ૪૨૨૫/૨૦૨૧.-સમગ્ર ગુજરાત રાજ્ય તેમજ ભારત દેશમાં નોવેલ કોરોના વાયરસ (COVID-19) ફેલાયેલ છે. જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા સમયાંતરે નોવેલ કોરોના વાયરસ (COVID-19) ફેલાવો અટકાવવા માટે વિવિધ માર્ગદર્શિકા તથા કેટલીક સૂચનાઓ બહાર પાડવામાં આવેલ છે. રાજ્ય સરકારના આરોગ્ય અને પરિવાર કલ્યાણ વિભાગના તા. ૧૩-૦૩-૨૦૨૦ના જાહેરનામાંથી The Gujarat Epidemic Diseases Covid-19 Regulation, 2020 જાહેર કરેલ છે. સમગ્ર ભારત દેશમાં (COVID-19) ની અસરોને ધ્યાને લેતાં National Disaster Management Authority ના નિર્દેશો મુજબ કેન્દ્રીય ગૃહ મંત્રાલયના આમુખ-(૧) ના નોટીફિકેશનથી કન્ટેઈનમેન્ટ ઝોનમાં તા. ૨૮-૦૨-૨૦૨૧ સુધી માર્ગદર્શિકા અમલમાં મુકેલ છે, તથા કન્ટેઈનમેન્ટ ઝોન સિવાયના વિસ્તારોમાં માર્ગદર્શક સૂચનાઓ અનુસાર નિયત પ્રવૃત્તિ ચાલુ રાખવા હુકમ કરવામાં આવેલ છે. આમુખ-૨ના જાહેરનામાથી ગૃહ વિભાગ, ગુજરાત સરકાર દ્વારા સમગ્ર રાજ્યમાં કન્ટેઈનમેન્ટ ઝોન સિવાયના વિસ્તારોમાં માર્ગદર્શક સૂચનાઓ બહાર પાડવામાં આવેલ છે, જેને ધ્યાનમાં રાખીને કેટલીક સૂચનાઓ બહાર પાડવી જરૂરી જણાય છે.

આથી, હું અમૃતેશ ઔરંગાબાદકર, આઈ. એ. એસ. જિલ્લા મેજિસ્ટ્રેટ, અરવલ્લી, ફોજદારી કાર્યરિતી અધિનિયમ-૧૯૭૩ની (૧૯૭૪ નો બીજો અધિનિયમ) ના કલમ-૧૪૪, ધ એપેડમિક ડીસીઝ, એક્ટ-૧૮૯૭ અને ધ ગુજરાત એપેડમિક રેગ્યુલેશન, ૨૦૨૦ તથા ધ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ અધિકારની રૂએ ફરમાવું છું કે,

કેન્દ્રીય ગૃહ મંત્રાલયના તા.૨૩/૦૩/૨૦૨૧ના હુકમ ક્રમાંક : 40-3/2020-DM-I(A) તથા ગુજરાત સરકારના ગૃહવિભાગના જાહેરનામા ક્રમાંક: વિ-૧/કઅવ/૧૦૨૦૨૦/૪૮૨, (પા. ફા.) તા.૩૦/૦૩/૨૦૨૧ની માર્ગદર્શિકાઓ ધ્યાને લેતા નીચે મુજબ હુકમ કરવામાં આવે છે.

- (૧) કન્ટેઈનમેન્ટ ઝોન સિવાયના વિસ્તારોમાં નિયત કરવામાં આવેલ SOP નું ચુસ્તપણે પાલન કરવાની શરતે તમામ પ્રવૃત્તિઓ ચાલુ રાખી શકાશે.
- (૨) કન્ટેઈનમેન્ટ ઝોન સિવાયના વિસ્તારોમાં સામાજિક, શૈક્ષણિક, રમત-ગમત, મનોરંજન, સાંસ્કૃતિક પ્રવૃત્તિઓ, ધાર્મિક, રાજકીય સમારોહ તથા other congregation/large gathering સંદર્ભે નીચે મુજબની સુચનાઓનું પાલન કરવાનું રહેશે.
 - Adequate Physical Distancing અને તેના માટે Floor marking કરવાનું રહેશે.
 - સમગ્ર સમારંભ દરમિયાન ચહેરાને યાગ્ય રીતે તમામ સમયે ઢાંકી રાકવાનો રહેશે.
 - થર્મલ સ્ક્રીનિંગ, ઓક્સિમીટર, સેનેટાઈઝરની સગવડતા પૂરી પાડવાની રહેશે, સ્ટેજ, માર્શલ, સ્પીકર તેમજ ખુરશીઓને સમયાંતરે સેનેટાઈઝ કરવાના રહેશે.
 - હેન્ડવોશ/સેનેટાઈઝરની સુવિધાઓ તમામે ફરજિયાત અમલ કરવાનો રહેશે.
 - સમારંભ દરમિયાન થૂંકવા તેમજ પાન-મસાલા, ગુટખાના સેવન પર સંપૂર્ણપણે પ્રતિબંધ રહેશે.
 - દૈનિક વધુ વયના વયસ્ક નાગરિકો, ૧૦ વર્ષથી ઓછી ઉંમરના બાળકો, સગર્ભા મહિલાઓ તેમજ અન્ય બિમારીઓથી પીડિત વ્યક્તિઓ આ પ્રકારના સમારંભમાં ભાગ ન લે તે સલાહભર્યું છે.
 - આરોગ્ય સેતુ એપનો ઉપયોગ થાય તે હિતાવહ રહેશે.
 - બેઠક વ્યવસ્થા ગોઠવતા સમયે Adequate Distancing જળવાઈ રહે તેની તકેદારી રાખવાની રહેશે.
 - તમામ કાર્યક્રમો દરમિયાન તબીબી સુવિધાઓ તુર્તજ ઉપલબ્ધ થાય તે માટે જરૂરી પ્રબંધ કરવાનો રહેશે.
 - કેન્દ્રીય આરોગ્ય અને પરિવાર કલ્યાણ મંત્રાલયના તા. ૪/૬/૨૦૨૦ના હુકમ ક્રમાંક : Z28015/19/2020-EMR(PT) થી ધાર્મિક સ્થળો, મોલ્સ, રેસ્ટોરન્ટ, હોટેલ, આતિથ્ય એકમો સંદર્ભમાં બહાર પાડવામાં આવેલ SOP નો ચુસ્તપણે અલમ કરવાનો રહેશે.
 - એરકન્ડીશનીંગ/વેન્ટિલેશન માટે સી.પી.ડબલ્યુ.ડી.ની માર્ગદર્શિકાનું પાલન કરવાનું રહેશે.
- (૩) લગ્ન/સત્કાર સમારંભ જેવા પ્રસંગો સંબંધમાં ખુલ્લા સ્થળોએ/બંધ સ્થળોએ, સ્થળની ક્ષમતાના ૫૦% થી વધુ નહીં પરંતુ ૨૦૦ વ્યક્તિઓની મર્યાદામાં જ સમારોહ/પ્રસંગનું આયોજન કરી શકાશે આ અંગે Digital Gujarat Portal (www.digitalgujarat.gov.in) પર Online Registration for Organizing Marriage Function નામના Software પર Online અરજી કરવાની રહેશે.
- (૪) મૃત્યુ બાદની અંતિમ ક્રિયા/ધાર્મિક વિધિમાં મહત્તમ ૫૦ વ્યક્તિઓની મર્યાદા રહેશે.
- (૫) હોલ, હોટેલ, બેન્કવેટ હોલ, રેસ્ટોરન્ટ, ઓડીટોરીયમ, કમ્યુનીટી હોલ, ટાઉન હોલ, જ્ઞાતિની વાડી વગેરે જેવા બંધ સ્થળે સામાજિક, શૈક્ષણિક, રમત-ગમત મનોરંજન, સાંસ્કૃતિક પ્રવૃત્તિઓ ધાર્મિક, રાજકીય સમારોહ તથા Other congregations/large gathering નું સ્થળની ક્ષમતાના ૫૦% ની મર્યાદામાં સમારોહ/પ્રસંગનું આયોજન કરી શકાશે.
- (૬) જ્યારે પાર્ટી પ્લોટ, ખુલ્લા મેદાનો, સોસાયટીના કોમન પ્લોટ કે અન્ય ખુલ્લા સ્થળોએ સામાજિક, શૈક્ષણિક, રમત-ગમત, મનોરંજન, સાંસ્કૃતિક પ્રવૃત્તિઓ, ધાર્મિક તથા Other congregationsનું જ્યારે આયોજન કરવામાં આવે ત્યારે પારા-૨માં દર્શાવેલ બાબતોનો ચુસ્તપણે અમલ કરવાનો રહેશે.
- (૭) રાજ્યમાં આવેલ ધાર્મિક સ્થળો, હોટલ અને રેસ્ટોરન્ટ, આતિથ્ય એકમો, શોપિંગ મોલ, કચેરીઓ સંદર્ભમાં કેન્દ્રીય આરોગ્ય અને પરિવાર કલ્યાણ મંત્રાલયના તા.૪/૬/૨૦૨૦ના હુકમથી બહાર પાડવામાં આવેલ SOPનું તથા ધાર્મિક સ્થળો બાબતે ગૃહવિભાગના તા.૭/૬/૨૦૨૦ના હુકમ ક્રમાંક : વિ-૧/કઅવ/૧૦૨૦૨૦/૪૮૨ થી બહાર પાડવામાં આવેલ SOPનું ચુસ્તપણે પાલન કરવાનું રહેશે.

- (૮) સિનેમા હોલ તથા થિયેટર સંદર્ભે Ministry of Information & Broadcasting , Government of India દ્વારા કેન્દ્રીય ગૃહ મંત્રાલયના પરામર્શમાં બહાર પાડવામાં આવનાર SOP અન્વયે રાજ્યના માહિતી અને પ્રસારણ વિભાગ દ્વારા ઉક્ત SOPને ધ્યાને લઈ જે કોઈ સુચનાઓ પ્રસિધ્ધ કરવામાં આવે તેનું ચુસ્તપણે પાલન કરવાનું રહેશે.
- (૯) સ્વિમિંગપૂલ સંદર્ભે Ministry of Youth Affairs & Sports , Government of India દ્વારા કેન્દ્રીય ગૃહ મંત્રાલયના પરામર્શમાં બહાર પાડવામાં આવનાર SOP અન્વયે રાજ્યના યુવક સેવા અને સાંસ્કૃતિક પ્રવૃત્તિઓના વિભાગ દ્વારા ઉક્ત SOPને ધ્યાને લઈ જે કોઈ સુચનાઓ પ્રસિધ્ધ કરવામાં આવે તેનું ચુસ્તપણે પાલન કરવાનું રહેશે.
- (૧૦) એકઝીબીશન હોલ સંદર્ભે Department of Commerce , Government of India દ્વારા કેન્દ્રીય ગૃહ મંત્રાલયના પરામર્શમાં બહાર પાડવામાં આવનાર SOP અન્વયે રાજ્યના ઉદ્યોગ અને ખાણ વિભાગ દ્વારા ઉક્ત SOPને ધ્યાને લઈ જે કોઈ સુચનાઓ પ્રસિધ્ધ કરવામાં આવે તેનું ચુસ્તપણે પાલન કરવાનું રહેશે.
- (૧૧) અન્ય જુદી-જુદી પ્રવૃત્તિઓ જેવી કે ટ્રેન મારફતે મુસાફરોની અવર-જવર, હવાઈ મુસાફરી, મેટ્રો ટ્રેન, શાળાઓ, ઉચ્ચ શિક્ષણની શૈક્ષણિક સંસ્થાઓ, યોગા સેન્ટર, જિમ્નેશીયમ સંબંધમાં કેન્દ્ર સરકાર તેમજ રાજ્ય સરકારના સંબંધિત વિભાગો દ્વારા જાહેર કરવામાં આવેલ SOPનું ચુસ્તપણે પાલન કરવાનું રહેશે.
- (૧૨) જાહેરમાં થૂંકવા તથા જાહેરમાં યોગ્ય રીતે ચહેરો ન ઢાંકવા બદલ રાજ્ય સરકાર દ્વારા વખતો વખતના હુકમથી નિયત કરવામાં આવેલ દંડને પાત્ર રહેશે.
- (૧૩) કેન્દ્ર સરકારના હુકમ સાથેના Annexure-I માં જણાવવામાં આવેલ The National Directives for COVID-19 નું તમામે ચુસ્તપણે પાલન કરવાનું રહેશે.

અપવાદ

- કેન્દ્ર સરકાર તેમજ રાજ્ય સરકારના વિવિધ જાહેરનામા/આદેશોથી જે બાબતો પર પ્રતિબંધ મુકેલ નથી તે બાબતો આ જાહેરનામાથી પ્રતિબંધિત ગણાશે નહીં.
- સરકારી ફરજ અથવા કામગીરીમાં હોય તે તેમજ હોમગાર્ડ કે સરકારી કે અર્ધ સરકારી એજન્સી જેઓ કાયદેસરની ફરજ અથવા કામગીરીમાં માં હોય, સરકારશ્રી દ્વારા જાહેર કરેલ રોજિંદા જીવન જરૂરીયાતની આવશ્યક ચીજ વસ્તુઓના ધંધા/ વ્યવસાયમાં સંકળાયેલ લોકો કે જેઓએ સક્ષમ સત્તાધિકારીશ્રીની પૂર્વ મંજૂરી મેળવી હોય તેઓને લાગુ પડશે નહીં.

વિસ્તાર

આ જાહેરનામું અરવલ્લી જિલ્લાના સમગ્ર હદ વિસ્તારમાં લાગુ પડશે.

અમલવારીનો સમય

આ હુકમની અમલવારી તા. ૧લી એપ્રિલ, ૨૦૨૧ના ૦૦.૦૦ કલાકથી તા. ૩૦મી એપ્રિલ, ૨૦૨૧ના ૨૪.૦૦ કલાક સુધી કરવાની રહેશે.

શિક્ષા

આ હુકમનો ભંગ કરનાર વ્યક્તિ વિરૂદ્ધ ભારતીય દંડ સંહિતાની કલમ- ૧૮૮ તથા ડિઝાસ્ટર મેનેજમેન્ટ એક્ટ-૨૦૦૫, ની જોગવાઈઓ મુજબ શિક્ષાને પાત્ર થશે.

જાહેરનામાનો અમલ અને તેના ભંગ બદલના પગલા લેવા માટે ફરજ પરના કોઈ પણ હેડ કોન્સ્ટેબલ કક્ષાના અને તેની ઉપરની કક્ષાના અધિકારીને અધિકૃત કરવામાં આવે છે.

આજ તારીખ ૩૧મી માર્ચ, ૨૦૨૧ના રોજ મારી સહી તથા કચેરીની મહોર લગાડી હુકમ બહાર પાડ્યો.

અમૃતેશ ઔરંગાબાદકર,
જિલ્લા મેજિસ્ટ્રેટ,
અરવલ્લી, મોડાસા.

વંચાણે લીધો :-

- (૧) પોલીસ અધિક્ષકશ્રી અરવલ્લી મોડાસાના પત્ર ક્રમાંક: વહટ/સીબી-૬/ફાયરિંગ બટ/૨૬૮૦/૨૦૨૧ તા. ૨૪/૦૩/૨૦૨૧.
- (૨) પોલીસ અધિક્ષકશ્રી સાબરકાંઠા હિંમતનગરનો પત્ર ક્રમાંક: વહટ-૪/ફા. બટ/જાહેરનામું/૫૫૨૬/૨૦૨૧ તા. ૨૫/૦૩/૨૦૨૧.

હુકમ

સને ૧૯૫૧ ના ગુજરાત પોલીસ અધિનિયમની કલમ-૩૭(૪) અન્વયેનો.

નંબર ડી.સી./પી.ઓ.એલ./વશી/૪૨૪૬ થી ૪૨૮૫/૨૦૨૧.— અરવલ્લી જિલ્લાના ભીલોડા તાલુકાના ગંભીરપુરા (માંકરોડા) ગામના સ.નં. ૪૮/બ/૨ માં ફાયરીંગ બટ આવેલો છે. સદર બટમાં સાબરકાંઠા જિલ્લા ખાતે તાલીમ લઈ રહેલ લોકરક્ષક તાલીમાર્થીઓનું ફાયરીંગ પ્રેક્ટીસ કરવાનું હોઈ પોલીસ અધિક્ષકશ્રી, અરવલ્લી મોડાસાએ તા.૨૪/૦૩/૨૦૨૧ના પત્રથી મંજૂરી આપેલ છે. પોલીસ અધિક્ષકશ્રી, સાબરકાંઠા, હિંમતનગરના તા.૨૫/૦૩/૨૦૨૧ના પત્રથી આ બટ વિસ્તારની હદમાં રહેતા આજુબાજુના પ્રજાજનોની જાળવવા માટે સન. ૧૯૫૧ના ગુજરાત પોલીસ અધિનિયમ અન્વયે તા.૧૧મી એપ્રિલ, ૨૦૨૧ થી તા. ૨૫મી એપ્રિલ, ૨૦૨૧ સુધી અમલમાં રહે તે રીતે જાહેરનામું પ્રસિધ્ધ કરવા દરખાસ્ત કરેલ છે.

આથી હું, અમૃતેશ ઔરંગાબાદકર, (આઈ.એ.એસ.), જિલ્લા મેજિસ્ટ્રેટ, અરવલ્લી જિલ્લો, મોડાસા સને ૧૯૫૧ ના ગુજરાત પોલીસ અધિનિયમની કલમ-૩૭(૪) થી મને મળેલ સત્તાની રૂએ ફરમાવું છું કે, અરવલ્લી જિલ્લાના ભીલોડા તાલુકાના ગંભીરપુરા (માંકરોડા) ખાતેના બટ ઉપર સાબરકાંઠા જિલ્લા ખાતે તાલીમ લઈ રહેલ લોકરક્ષક તાલીમાર્થીઓનું ફાયરીંગ પ્રેક્ટીસ કરવાનું હોઈ ઉક્ત બટ વિસ્તારની જમીનની આજુબાજુની વ્યક્તિઓએ ઉપરોક્ત જમીનની આજુબાજુના ૧.૬ કી.મી.ની ત્રિજ્યાના વિસ્તારમાં તા.૧૧મી એપ્રિલ, ૨૦૨૧ થી તા. ૨૫મી એપ્રિલ, ૨૦૨૧ સુધી સવારના ૭-૦૦ કલાકથી સાંજના ૧૮-૦૦ કલાક સુધી પ્રવેશ કરવો નહીં તથા ઉક્ત વિસ્તારમાં દર્શાવેલ દિવસો અને સમયે ઢોર ઢાંખર લઈને પ્રવેશ કરવો કે કરાવવો નહીં.

વધુમાં સદર જાહેરનામા બાબતે પોલીસ ખાતા દ્વારા આ જાહેરનામાથી સ્થાનિકો અવગત થઈ શકે તથા અકસ્માત નિવારી શકાય તે માટે પ્રચાર બોર્ડ મુકવા તથા ફાયરીંગના સમય દરમિયાન ચોકી/નાકા બંધી કરવાની રહેશે.

આ હુકમનો ભંગ કરનાર ઉક્ત અધિનિયમની કલમ-૧૩૫ હેઠળ અને ભારતના ફોજદારી અધિનિયમની કલમ-૧૮૮ હેઠળ શિક્ષાને પાત્ર થશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રીને ફરીયાદ માંડવા આથી અધિકૃત કરવામાં આવે છે અને બીન અધિકૃત પ્રવેશથી જો કોઈ નુકશાન થશે તો કોઈપણ પ્રકારના વળતરને પાત્ર રહેશે નહીં.

આજ તારીખ ૩૧મી માર્ચ, ૨૦૨૧ના રોજ મારી સહી તથા સિક્કો કરી આપ્યો.

અમૃતેશ ઔરંગાબાદકર,

જિલ્લા મેજિસ્ટ્રેટ,

અરવલ્લી, મોડાસા.
